

Известување за концентрација со која Фолксваген Акциенгезелшафт од Германија ќе стекне самостојна контрола над Интента ГмбХ од Германија

(предмет бр. 08-75 од 2022 година)

Согласно член 15 од Законот за заштита на конкуренцијата („Службен весник на Република Македонија“ бр.145/10, 136/11, 41/14, 53/16 и 83/18), на ден 08.04.2022 година, до Комисијата за заштита на конкуренцијата е доставено известување за концентрација кое се однесува на стекнување на самостојна контрола од страна на Фолксваген Акциенгезелшафт со регистрирано седиште на Берлинер Ринг 2, 38440 Волфсбург, Германија индиректно преку своето зависно друштво во целосна сопственост КАРИАД СЕ со регистрирано седиште на Берлинер Ринг 2, 38440 Волфсбург, Германија над друштвото Интента ГмбХ со регистрирано седиште на Ахорнштрассе 55, 09112 Чемниц, Германија.

Фолксваген Акциенгезелшафт е матично (владеејачко) друштво на Фолксваген Групацијата. Фолксваген Групацијата е активна на светско ниво со развој, производство, маркетинг и продажба на патнички автомобили, лесни комерцијални возила, камиони, автобуси, транспортни автобуси, шасии за автобуси и дизел мотори, мотоцикли, вклучувајќи резервни делови и дополнителна опрема. ФВ Групацијата исто така се занимава со дистрибуција на возила. ФВ Групацијата ги вклучува брендovите за моторни возила Фолксваген Песинџер Карс, Фолксваген Лајт Комршал, Порше, Ауди, Шкода, Бентли, Ламборгини, СЕАТ, МАН, Сканиа и Дукати. ФВ Групацијата исто така нуди мобилни услуги како што се возила на повик и споделување на возила.

Дополнително, Фолксваген Групацијата обезбедува финансиски услуги и услуги за осигурување поврзани со дистрибуција и финансирање на своите автомобили и комерцијални возила, но ги покрива и редовните банкарски и други активности на осигурување. Оваа дејност се спроведува главно преку Фолксваген Фајненшл Свисис АГ и неговите зависни друштва. ФСАГ нуди индивидуални услуги за мобилност како што се финансирање, лизинг, осигурување и услуги за набавка на осигурување во врска со автомобили и комерцијални возила. Конечно, преку зависното друштво на ФСАГ, Фолксваген Банк ГмбХ, Фолксваген Групацијата обезбедува директни банкарски услуги.

Директниот стекнувач, КАРИАД СЕ е зависно друштво во целосна сопственост на Фолксваген Акциенгезелшафт и се занимава со внатрешен развој на софтверски решенија и апликации за автомобили за возилата на ФВ Групацијата и пошироко.

Фолксваген Групацијата е присутна во Северна Македонија преку следните зависни друштва:

-Порше Лизинг ДООЕЛ Скопје, со седиште на адреса Бул, Босна и Херцеговина бр. 3, Скопје,

-Порше Брокер АД Скопје, со седиште на адреса Бул. Босна и Херцеговина бр. 3, Скопје,

-Сканиа Македонија ДООЕЛ Илинден, со седиште на адреса ул. 34 бр. 7 Илинден, Скопје и

-Порше Македонија ДООЕЛ Скопје, со седиште на Бул. Босна и Херцеговина бр. 3, Скопје.

Интента ГмбХ развива и интегрира, меѓу другите софтверски решенија, и специфичен софтвер

кој е компонента на (напредните) системи за помош на возачот и навигациски компоненти кои му помагаат на возачот преку употребата на сензори и алгоритми. Конкретно, Интента е активна со развој и интеграција на интелигентни софтверски решенија кои се однесуваат на обработка и анализа на слики од податоци добиени од сензори, спојување на податоци од сензори и препознавање и откривање на објекти/лица преку развој на алгоритми. Интента не е активна и не остварува приход во Северна Македонија.

Врз основа на прелиминарното испитување Комисијата утврди дека предметната концентрација може да потпадне под одредбите на Законот за заштита на конкуренцијата. Сепак конечната одлука по ова прашање е резервирана.

Комисијата ги повикува заинтересираните трети страни да достават забелешки и мислења за оваа концентрација до Комисијата. Забелешките и мислењата на заинтересираните трети страни можат да се испратат на адреса: ул. „Св. Кирил и Методиј“ бр.54, Скопје или по e-mail: kzk@kzk.gov.mk и истите треба да пристигнат до Комисијата во рок од 10 дена од денот на објавување на ова известување.

14.04.2022 година

Скопје